

## Fabbrikazzjoni tal-istorja tal-Korp tal-Pulizija

Fil-ittra tiegħu tas-26 ta' Jannar li għadda, ippubblikata f'*il-mument*, il-Kummissarju tal-Pulizija reġa' akkużani li ma għibt l-ebda dokument uffiċjali biex nuri li l-Korp twaqqaf fl-1812. Id-dokument uffiċjali għe ppubblikat minn Vincenzo Azopardi u shabu fl-1843.

Il-fatt li qed jipubblika dan id-dokument juri li huma kienu qed iqisu din id-data bhala l-għurata tat-twaqqif tal-Korp tal-Pulizija, iżda l-Kummissarju tal-Pulizija l-ewwel qies id-dokument ippubblikat minn Azopardi bhala mhux validu għax mhux miktub f'kuntest u wara kiteb elogju lejn Vincenzo Azopardi waqt li xorta baqa' jwebbes rasu biex jirrikonoxxi l-valur storiku tad-dokument li kien

ippubblikat f'*Cenni Storici*.

Issa qed jgħid li dan ma hux dokument uffiċjali meta fil-fatt hu.

Għalhekk hija totalment skorretta l-affermazzjoni tal-Kummissarju li jien ma għibt l-ebda dokument. Infakkar lill-Pulizija, hu qed jikkellew dwar "*Foundation Day*", iżda mbagħad qed jilgħab bil-bzallu biex jiġġustifika "*a historical construct*" mahluq minn Albert Laferla dwar meta twaqqaf il-Korp tal-Pulizija, meta Azopardi jikkellew ċar dwar dak li sejjaħ "*Primo Magistrato di Polizia di Malta*". Jekk din mhix prova ċara ta' bidu ta' xi organizzazzjoni, ma nafx x'jikkostitwixxi bhala provi ċari f'moħħ il-Kummissarju tal-Pulizija preżenti.

Min-naħa l-oħra, l-istess Kummissarju ma jiddejjax jgħid li qed jikkwota minn dokument mill-ktieb ta' Azopardi li jgħid li l-Maltin "cedew" Malta lill-Inglizi, iżda mbagħad ma jagħti l-ebda referenza. Mhux talli

Azopardi ma jikkellew f'termini ta' "cedew" talli jgħid li l-Inglizi "*occuparano la Valletta*" (p. 4). Altru milli "cedew"! Ara hawn, biex jiġu f'fabbricati grajjiet kolonjali li ma jeżistux, ix-xogħol li ppubblika Azopardi u shabu jsiru test uffiċjali għall-Korp tal-Pulizija! Il-Kummissarju tal-Pulizija issa għadda mill-fantastorja għall-verżjoni fabrikata tal-istorja kolonjali.

### Il-proċess tal-libertà tal-istampa

L-anqas mhi korretta l-impressjoni li qed jagħti l-Kummissarju tal-Pulizija dwar l-istorja tal-libertà tal-istampa. Il-Kummissarju Rjali ntbagħtet minhabba li fl-Ewropa kien hemm qawmien nazzjonalistiku qawwi fi spirtu għid Romantiku b'reazzjoni għall-kolonjalizmu għid Franciż u Ingliz u dan id-dritt ingħata wara li numru ta' persuni Protestanti kienu ilhom igawdu d-dritt li jipubblikaw f'pajjiż qabel l-istess Maltin. Fuq kollox, il-"liberalizmu"

ta' John Austin kien liberalizmu elitista u 'l bogħod mil-liberalizmu radikali li permezz tiegħu għaddejna mill-kuncett tal-*welfare society* tal-imperjalizmu Ingliz għal dak tal-*welfare state*.

Mhux fl-interess tiegħi li nidhol fil-kontribut ta' Albert Laferla lejn l-edukazzjoni ta' pajjiżna. Jien zammejt mal-kontribut storiku tiegħu, iżda anki fejn tidhol l-edukazzjoni, wasal iż-żmien li din l-istorja tibda tiġi studjata mil-lenti ta-teoriji postkolonjali u tad-dekostruzzjoni storika, jekk verament irridu nifhemu sew x'għara f'pajjiżna fis-seklu 20 f'dan il-qasam tant importanti u l-konsegwenzi negattivi li dan iż-żmien halla fuq is-sistema edukattiva tagħna.

### Investigazzjoni fażulla

Finalment, jidher li l-Kummissarju tal-Pulizija m'għamilx l-investigazzjoni dwari tajjeb meta akkużani li dawn il-fatti dwar it-twaqqif tal-Korp tal-Pulizija qed ngħidhom issa u mhux qabel għaliex għandi xi agenda mohbija u madwar din l-idea bona teorija ta' kospirazzjoni li ma teżistix. Infakkar lill-istess Kummissarju li dawn il-fatti li qed ngħid illum ippubblikajthom f'artiklu storiku fil-ktieb editjat mill-Professor Horace Vella, bl-isem *Hal Kirkop u l-Inhawi ta' Madwaru*, fl-2008 u jinsabu f'paġna, 74, jiġifieri fi żmien l-amministrazzjoni preċedenti.

Kont ukoll fittixt li niġbed l-attenzjoni tal-PBS u anki ta' gurnal bl-Ingliz biex jiġu kkoreġuti dawn il-fatti, iżda kollha beżgħu jiddiskutuhom fil-*media* (u dan grazzi għall-kolonjalizmu Ingliz li tant jogħgħob ihobb ifahhar il-Kummissarju).

Gurnalist minnhom għamilha ċara li hemm biża' reali ta' xi retribuzzjoni negattiva mill-Korp tal-Pulizija għax tazzarda tikkontradixxi xi verità storika kif emmnu ta mill-istess pulizija.

Fuq kollox, nixtieq infakkar lill-Kummissarju tal-Pulizija li kull interpretazzjoni tal-

istorja tibqa' wahda personali, jagħmilha min jagħmilha, iżda l-fatti jibqgħu assoluti. F'dan il-każ, hemm fatti assoluti li l-Korp kien jeżisti fl-1812 u f'dik is-sena twaqqaf l-ewwel maġistrat għall-pulizija, u bil-mod kif din il-kelma hija uzata tffisser Kummissarju. Hawn fejn tidhol l-interpretazzjoni tal-fatti, magħrufa wkoll fil-dinja akkademika bhala ermenewtika. Din l-interpretazzjoni qed nagħmilha wara numru ta' snin ta' studju fl-istorja u wara li hadt il-Ph.D tiegħi mill-Università Parigina tas-Sorbona u ngħatajt "*mention très honorable avec félicitations du jury*".

### Faqar dwar l-istorja

Nagħlaq billi sinċerament nifrah lill-Kummissarju tal-Pulizija għall-informazzjoni li jaf dwar l-istorja ta' Malta anki jekk jien ma naqbilx mal-interpretazzjoni tiegħu. Iżda jekk din l-informazzjoni għadha permezz ta' wieħed mill-konsulenti tiegħu, allura jkollni ngħid li t-twegħibiet juru faqar f'dik li tissejjah storjografija u metodoloġija tal-kitba tal-istorja.

Nispera li jekk verament sar użu minn konsulent, dan mhux xi persuna li gawda fi żmien l-amministrazzjoni preċedenti.

F'dan il-każ, nifhem għaliex il-Korp tal-Pulizija ma tax kas tal-kummenti u rimarki storiċi tiegħi qabel Marzu 2013.

Nifhem ukoll l-interess tiegħek illum biex inkun skreditat pubblikament, iżda f'dan il-proċess kollu, dawk li qed jiġu skreditati huma dawk li qed jagħmlu dawn it-tip ta' argumenti.

Nirringrazzja 'l Alla li t-tagħlim tiegħi fl-istorja kemm fl-Università ta' Malta, kif ukoll f'numru ta' universitajiet prestiġjużi barranin, fosthom fl-Italja u fi Franza, (li stajt immur fihom għaliex l-Università tagħna tatni bażi teoretika tajba) għenuni nkisser il-ktajjen assoċjati mal-mentalità kolonjali.

Simon Mercieca  
Marsaxlokk



BANK ĊENTRALI TA' MALTA  
EUROSISTEMA  
CENTRAL BANK OF MALTA

### Stharrig dwar il-Finanzi u l-Konsum tal-Familji

Għat-tieni darba l-Bank Ċentrali ta' Malta ser jagħmel stharrig fuq ix-xejriet tal-finanzi u l-konsum tal-familji (Stharrig dwar il-Finanzi u l-Konsum tal-Familji) bejn Jannar u Mejju 2014, bhala parti minn proġett tal-Eurosistema bil-għan li tingabar statistika dettaljata u armonizzata minn familji fil-pajjiż kollha taż-żona tal-euro. L-informazzjoni miġbura minn kampjun ta' familji magħżula f'Malta, bhala parti mill-proġett, se tipprovi tagħrif importanti dwar il-karatteristiċi finanzjarji tal-familji Maltin, bħax-xejriet tal-konsum u tat-tfaddil tagħhom.

Il-Bank qabbad il-kumpanija *Economic and Management Consultancy Services Ltd. (EMCS)* sabiex twettaq dan l-istharrig. Fi żmien qasir, rappreżentant/a mill-kumpanija se j/tikkuntattja numru ta' familji sabiex i/theġġiġhom jipparteċipaw f'dan l-istharrig. Il-parteeċipazzjoni f'dan l-istharrig hija ferm rakkomandata. Kull informazzjoni tiġi meqjusa bhala kunfidenzjali u se tkun ipproċessata skont ir-rekwiziti tal-Att Dwar il-Protezzjoni u l-Privatezza tad-Data (Kap. 440).

Aktar informazzjoni tista' tinkiseb mis-sit tal-Bank Ċentrali ta' Malta [www.centralbankmalta.org](http://www.centralbankmalta.org) jew billi ċċempel fuq 2550 4305/9/2/3 mit-Tnejn sal-Gimgha bejn it-08:00 u l-16:00.

[www.centralbankmalta.org](http://www.centralbankmalta.org)

rapporti, analiżi politika, informazzjoni u aħbarijiet sportivi

# In-Nazzjon

il-ġurnal tiegħek ta' kuljum